



अमरगढी नगरपालिका

डडेल्धुरा

अमरगढी नगरपालिकाको विनियोजन ऐन, २०७९

प्रस्तावना:

अमरगढी नगरपालिकाको आर्थिक वर्ष २०७९/०८० को सेवा र कार्यहरूको लागि स्थानीय सञ्चित कोषबाट केही रकम खर्च गर्ने अधिकार दिन र सो रकम विनियोजन गर्न वाञ्छनीय भएकोले, नेपालको संविधानको धारा २२९ को उप-धारा (२) बमोजिम अमरगढी नगरपालिकाको नगर सभाले यो ऐन बनाएको छ।

- सक्षिप्त नाम र प्रारम्भ: (१) यस ऐनको नाम "अमरगढी नगरपालिका विनियोजन ऐन, २०७९ रहेको छ।
(२) यो ऐन २०७९ साल श्रावण १ गते बेखि प्रारम्भ हुनेछ।
- आर्थिक वर्ष २०७९/०८० को निमित्त सञ्चित कोषबाट रकम खर्च गर्ने अधिकार: (१) आर्थिक वर्ष २०७९/०८० को निमित्त नगर कार्यपालिका, माताहतका निकायहरू, वडा कार्यालय, विषयगत शाखाले गर्ने सेवा र कार्यहरूका निमित्त अनुसूची १ मा उल्लेखित चालु खर्च, पूँजीगत खर्च र बित्तिय व्यवस्थाको रकम समेत गरी जम्मा रकम रु ६३ करोड ९१ लाख ९६ हजार मात्रमा नबढाई निर्दिष्ट गरिए बमोजिम स्थानीय सञ्चित कोषबाट खर्च गर्न सकिनेछ।
- विनियोजन: (१) यस ऐन द्वारा सञ्चित कोषबाट खर्च गर्न अधिकार दिइएको रकम आर्थिक वर्ष २०७९/०८० को निमित्त अमरगढी नगरपालिकाको नगर कार्यपालिका, माताहतका निकायहरू, वडा कार्यालय र विषयगत शाखाले गर्ने सेवा र कार्यहरूको निमित्त विनियोजन गरिएको छ।
(२) यस ऐनले विनियोजन गरेको रकम खर्च गर्दा यसैसाथ संलग्न अनुसूची १ मा उल्लेख भए अनुसार गरिएको छ।
(३) उपदफा १ र २ मा जुनसुकै कुरा लेखिएको भए तापनि नगर कार्यपालिकाको कार्यालय, माताहतका निकायहरू वडा कार्यालय विषयगत शाखाले गर्ने सेवा र कार्यहरूको निमित्त विनियोजन गरेको रकममध्ये कुनै बचत हुने र कुनैमा अपुग हुने देखिन आएमा नगर कार्यपालिकाले बचत हुने शीर्षकबाट अपुग हुने शीर्षकमा रकम सार्न सक्ने प्रस्ताव गरिएको छ। यसरी रकम सार्दा एक शीर्षकबाट सो शीर्षकको जम्मा रकमको १० प्रतिशत सम्म प्रमुख प्रशासकीय अधिकृतले सो भन्दा बढी १५ प्रतिशत सम्म नगरपालिका प्रमुखले र सो भन्दा बढी नगर कार्यपालिकाले २५ प्रतिशतमा नबढ्ने गरि कुनै एक वा एक भन्दा बढी शीर्षकहरूबाट अर्को एक वा एक भन्दा बढी शीर्षकहरूमा रकमान्तर गरि रकम सार्न तथा निकास र खर्च जनाउन सकिनेछ। पूँजीगत

खर्च र वित्तीय व्यवस्थापनतर्फ विनियोजित रकम साँवा भुक्तानी खर्च र व्याज भुक्तानी खर्च शीर्षकमा बाहेक अन्यत्र सार्न नसकिने प्रस्ताव गरिएको छ। तर चालु तर्फको पूँजीगत खर्च र वित्तीय व्यवस्थाको खर्च व्यहोर्न एक स्रोतमा रकम सार्न सकिने व्यवस्था गरिएको छ।

(४) उपदफा (२) मा जुनसुकै कुरा लेखिएको भए तापनि एक शीर्षकमा सो शीर्षकको जम्मा स्वीकृत रकमको २५ प्रतिशत भन्दा बढने गरी कुनै एक वा एक भन्दा बढी शीर्षकहरूबाट रकम सार्न परेमा नगर सभाबाट स्वीकृति लिन पर्नेछ।

(५) यस दफाको अन्यत्र जुनसुकै व्यवस्था भएपनि चालु खर्चमा विनियोजित रकम खर्च नहुने भएमा पूँजीगत कार्यक्रम स्वीकृत गरी खर्च गर्न बाधा पर्ने छैन।

(६) विविध शीर्षकमा विनियोजन भएको रकम आवश्यक शीर्षकमा रकम सार्न तथा निकास र खर्च जनाउन सकिनेछ।

४. वित्तीय अनुशासन: (१) नगरपालिकाले आफुले उठाएको राजस्व र यस ऐन वमोजिम प्राप्त गरेको अनुदान कानून बनाई खर्च गर्न सक्नेछ।

(२) उपदफा (१) वमोजिम कानून बनाउंदा बेहायका कुराहरू पालना हुने गरी बनाउनु पर्दछ।

(क) नेपाल सरकार र प्रदेश सरकारको आर्थिक तथा वित्तीय नीति अनुशरण गर्ने।

(ख) अनुदानको रकम जुन प्रयोजनको लागि प्राप्त भएको हो सोही प्रयोजनमा खर्च गर्नु पर्नेछ।

(ग) पूँजीगत खर्चको रूपमा विनियोजित रकम चालु खर्चमा रकमान्तर गर्न पाइनेछैन।

(घ) आय-ययको वर्गीकरण तथा लेखाङ्कन नेपाल सरकारले निर्धारण गरे वमोजिम राख्नु पर्ने।

५. थप अनुदान प्राप्त भएमा: यस विधेयकमा प्रस्ताव गरिए बाहेक नेपाल सरकार प्रदेश सरकार दातृ निकाय जनसहभागिता वा कुनै पनि स्रोतबाट थप कार्यक्रम संचालन गर्ने गरी संचित कोषमा रकम प्राप्त हुनआएमा सो रकम समेत यसै ऐनबाट विनियोजन भएको मानि संचित कोषमा जम्मा गरी संचित कोषबाट खर्च गर्न बाधा पर्ने छैन।

६. अख्तियारी तथा कार्यक्रम स्वीकृत सम्बन्धि व्यवस्था: (१) प्रचलित कानूनमा जुनसुकै कुरा लेखिएको भएता पनि विनियोजित भएको रकम प्रचलित कानूनको अधिनमा रही खर्च गर्ने अख्तियारी यो ऐन प्रारम्भ भएको दिन देखि अधिकार प्राप्त अधिकारीलाई हुनेछ।

(२) चालु खर्च तर्फको सम्बन्धित स्वीकृत वार्षिक बजेटको तोकिएको खर्च शीर्षकमा विनियोजित रकमा बढी नहुने गरि कतै दर तोकिएको भए सो दर अनुसार र नतोकिएको भए बजेटको सीमाको ख्याल गरि दर स्वीकृत गरि खर्च लेखे अधिकार अमरगढी नगर कार्यपालिका अमरगढी नगर कार्यपालिकाको कार्यालयको अधिकार प्राप्त अधिकारी तथा लेखा उत्तरदायी अधिकारीलाई प्रत्यायोजन गरिएकोछ।

(३) उपदफा (१) वमोजिम खर्च गर्ने अख्तियारीको आधारमा कोष तथा लेखा नियन्त्रक कार्यालयले विनियोजन भएको रकम निकास दिनेछ।

(४) स्थानिय सन्धित कोष व्यवस्थापन प्रणाली(सुत्रमा) भएको कुनै कार्यक्रम संशोधन गर्नु पर्ने भएमा सम्बन्धित निकायको सहमतिमा गर्नु पर्नेछ।

खर्च अनुमोदन तथा संशोधन: (१) आ.व.२०७९/०८० का लागि स्वीकृत बजेट तथा कार्यक्रम क्षेत्रगत मात्र विनियोजन भई योजनागत/क्रमागत विभाजन हुन बाँकी रहेका बजेट तथा कार्यक्रमहरूको कार्यान्वयन गर्न

नगरपालिका नगर प्रमुखको निर्णय तथा कार्यपालिकाको कार्यालय लेखा उत्तरदायी अधिकारीबाट गरिएका विनियोजनहरूमा समेत यसै ऐन बमोजिम भएको मानिनेछ ।

(२) आ.व. २०७९/०८० स्वीकृत बजेट तथा कार्यक्रम कार्यान्वयनका सन्दर्भमा कुल विनियोजनमा फरक नपर्ने गरी शीर्षकगत विनियोजित रकममा फरक हुन गएका शीर्षक र मिलान गरिने शीर्षकको विवरण सहित तयार गरिएको संशोधन अनुसूची (१)मा संलग्न राखी स्वीकृति गरिएकोछ ।

८. कार्यविधि तथा मापदण्ड बनाउन सक्ने (१) यस ऐनको कार्यान्वयन गर्न नगरपालिकाले सार्वजनिक खर्चको मापदण्ड, कार्यविधि र मितव्ययिता सम्बन्धी निर्देशिका कार्यपालिकाबाट स्वीकृत गरि लागु गर्न सक्नेछ ।

(२) उपदफा (१) बमोजिम बनाएको कार्यविधि र मापदण्ड राजपत्रमा प्रकाशित गरिनेछ ।

९. आदेश जारी गर्न सक्ने: (१) यस ऐनको कार्यान्वयनमा कुनै बाधा उत्पन्न भएमा नगरकार्यपालिकाले आदेश जारी गरी आवश्यक व्यवस्था गर्न सक्नेछ ।


(२) उपदफा (१) बमोजिमको आदेश राजपत्रमा प्रकाशित गरिनेछ ।



अनुसुची - १

दफा ३ को उपदफा (२) अनुसार बनियोजित रकम

क्र.स.	बजेट श्रोत शीर्षक	कुल बजेट रकम	चालु	पूँजीगत	वित्तिय व्यवस्था	जम्मा
१	आ.व.२०७८/७९ को अल्या	१५०००	२४५७७	१०२७८		३४८५५
२	मालपोत रजिष्ट्रेशन बाट प्राप्त	४०००				
३	आन्तरीक स्रोत	१५८५५				
४	समानीकरण अनुदान संघिय सरकार	१०८०००		१०८०००		१०८०००
५	राजस्व बांडफाइ संघिय सरकार	८७०९८	८७०९८			८७०९८
७	समानीकरण अनुदान प्रदेश सरकार	७३६८		७३६८		७३६८
८	राजस्व बांडफाइ प्रदेश सरकार	२९७५	२९७५			२९७५
९	संघिय सरकार समपुरक अनुदान	१५०००		१५०००		१५०००
१०	प्रदेश सरकार विशेष अनुदान	२५००		२५००		२५००
जम्मा		२५७७९६	११४६५०	१४३१४६		२५७७९६
शर्सित अनुदान संघिय सरकार(विषयगत शाखा)						
११	शिक्षा सम्बन्धी कार्यक्रम	१४५८००				१४५८००
१२	स्वास्थ्य सम्बन्धी कार्यक्रम	३१५००				३०२००
१३	शहरी शासकीय क्षमता विकास कार्यक्रम	१५०८००				३०००
१४	आवास व्यवस्था कार्यक्रम	१९००				१९००
१५	कृषि सम्बन्धी कार्यक्रम	११०००				११०००
१६	पशु सम्बन्धी कार्यक्रम	३७००				३७००
१७	राष्ट्रपती रनिंग शिल्ड खेलकुद कार्यक्रम	१००				१००
१८	लघु उद्यम विकास कार्यक्रम	३०००				३०००
१९	युवा रोजगारीका लागि	३९५०				३९००



	रूपान्तरण पहल परियोजना				
२०	प्रधनामन्त्री रोजगार कार्यक्रम	९५००			९५००
२१	खानेपानी सेवा विस्तार तथा पुनस्थापना कार्यक्रम	५९००			५९००
२२	राष्ट्रीय परिचय पत्र पञ्जिकरण कार्यक्रम	१४००			१४००
२३	बहुक्षेत्रीय पोषण कार्यक्रम	१६००			१६००
२४	राष्ट्रीय ग्रामिण तथा नवीकरणीय उर्जा कार्यक्रम	१०००			१०००
२५	संस्कृत प्रवर्द्धन कार्यक्रम	६८००			६८००
२६	पर्यटन पूर्वाधार विकास आयोजना	१०००			१०००
२७	झोलुङ्गे पुल क्षेत्रगत कार्यक्रम	२५००			२५००
जम्मा		३८१४००			३८१४००
कुल जम्मा रु.		६३९१९६			६३९१९६

